

பாதுகாப்பு அமைச்சு

வளிமண்டலவியல் திணைக்களம்

இலங்கை தொழில்நுட்ப சேவையின் வானிலை அவதானிப்பாளர் / தொடர்பாடலாளர் (பயிற்சி தரம்) பதவிக்கு ஆட்சேர்ப்பு செய்வதற்கான வரையறுக்கப்பட்ட போட்டிப் பரீட்சை - 2026

1.0 வளிமண்டலவியல் திணைக்களத்தில் வெற்றிடமாகவுள்ள இலங்கை தொழில்நுட்ப சேவையின் வானிலை அவதானிப்பாளர் / தொடர்பாடலாளர் பதவிகளின் வெற்றிடங்களுக்காக, பயிற்சித் தரத்திற்கு ஆட்சேர்ப்பு செய்வதற்கு நடத்தப்படும் வரையறுக்கப்பட்ட போட்டிப் பரீட்சைக்காக தகைமையுடைய வளிமண்டலவியல் திணைக்கள ஊழியர்களிடமிருந்து விண்ணப்பங்கள் கோரப்படுகின்றன. இப்பரீட்சை பரீட்சை ஆணையாளர் நாயகத்தினால் 2026, ஒற்றோபர் மாதத்தில் கொழும்பில் நடத்தப்படும்.

1.1 பதவி பெயர் : வானிலை அவதானிப்பாளர் / தொடர்பாடலாளர்

1.2 பதவியின் கடமைகளின் தன்மை

- வானிலை தரவுகளை சேகரித்தல்
- வானிலை கருவிகளை பராமரித்தல்
- வெளிப்புற நிறுவனங்களுக்கு வானிலை தரவுகளை வழங்குதல்
- வானிலை தரவுகளை இணையப்பக்கத்தில் பதிவேற்றுதல்
- விசேட வானிலை தரவுகள் குறித்து அவதானமாக இருத்தல் மற்றும் அவற்றை அறிக்கையிடல்

2.0 பரீட்சை ஆணையாளர் நாயகத்தினால் நடத்தப்படும் எழுத்துப் பரீட்சையின் பெறுபேறுகளின் அடிப்படையிலான திறமையின் மீது, தகைமைகளைப் பூர்த்தி செய்துள்ள விண்ணப்பதாரர்கள் இலங்கை தொழில்நுட்ப சேவையின் வானிலை அவதானிப்பாளர் / தொடர்பாடலாளராக 02 வருட பயிற்சி காலத்திற்காக ஆட்சேர்ப்பு செய்யப்படுவர். இப்பயிற்சியின் இறுதியில் தோற்ற வேண்டிய தகைமைப் பரீட்சையில் சித்தியடையும் உத்தியோகத்தர்கள் இலங்கை தொழில்நுட்ப சேவையின் வானிலை அவதானிப்பாளர் / தொடர்பாடலாளர் தரம் III இற்கு நியமிக்கப்படுவர். இப்பிரதிநிதித்துவப் பதவி நிரந்தரமானதும் ஓய்வூதியம் உடையதுமாகும். 03 வருட தகுதிகாண் காலத்திற்கு உட்பட்டதாகும்.

- i. இப்பரீட்சையின் மூலமான ஆட்சேர்ப்பானது, வளிமண்டலவியல் திணைக்களத்தின் இலங்கை தொழில்நுட்ப சேவையின் வானிலை அவதானிப்பாளர் / தொடர்பாடலாளர் (பயிற்சி) பதவிக்காக

மாத்திரமேயாகும்.

ii. எழுத்துப் பரீட்சை : இப்பரீட்சையானது பின்வரும் 02 வினாத்தாள்களைக் கொண்டதாகும்

i. கணித அடிப்படை அறிவு வினாத்தாள்

ii. பதவி சார்ந்த அடிப்படை அறிவு வினாத்தாள்

3.0 நியமிக்கப்படும் எண்ணிக்கை மற்றும் நியமனம் நடைமுறைக்கு வரும் திகதி ஆகியவை நியமன அதிகாரியால் தீர்மானிக்கப்படும், மேலும் சம புள்ளிகள் காரணமாக வெற்றிடங்களை விட அதிகமான விண்ணப்பதாரர்கள் இருந்தால், நடைமுறை விதித் தொகுப்பின் 92 ஆம் பிரிவின் கீழ் அரசாங்க சேவை ஆணைக்குழுவின உத்தரவுப்படி முடிவு செய்யப்படும்.

- i. மொத்த வெற்றிடங்களில் 19 வெற்றிடங்கள் வரையறுக்கப்பட்ட போட்டிப் பரீட்சையின் மூலம் தகைமை பெறும் விண்ணப்பதாரர்களிடமிருந்து தேர்ந்தெடுக்கப்படும் அதே வேளை, வரையறுக்கப்பட்ட போட்டிப் பரீட்சையின் மூலம் ஆட்சேர்ப்பு செய்யப் படுவதற்கான அடிப்படைத் தகைமைகளைக் கொண்ட உள்ளக விண்ணப்பதாரர்கள் வளிமண்டலவியல் திணைக்களத்திற்குள் இல்லாதிருந்தால் மாத்திரமே, எஞ்சிய அளவு திறந்த போட்டிப் பரீட்சையின் மூலம் தேர்ந்தெடுக்கப்படும் வெளிவாரி விண்ணப்பதாரர்களைக் கொண்டு நிரப்பப்படும்.

4.0 சம்பளம் பின்வருமாறு வழங்கப்படும்.

4.1 வரையறுக்கப்பட்ட பிரிவின் கீழ் பயிற்சித் தரத்திற்குள் உள்வாங்கப்படும் உத்தியோகத்தர்கள், பயிற்சித் தரத்திற்குள் நுழைவதற்கு முன்னர் பெற்ற அதே சம்பள அளவீட்டில் தொடர்ந்து இருக்க வேண்டும் என்பதுடன், பயிற்சிப் பாடநெறி ஆரம்பிக்கப்பட்டதிலிருந்து திணைக்களத்தினால் நடத்தப்படும் பயிற்சித் தரத்திற்குரிய இறுதிப் பரீட்சையில் சித்தியடையும் வரை, இலங்கை தொழில்நுட்ப சேவையின் தரம் III இன் ஆரம்பச் சம்பள அதிகரிப்பிற்கு நிகரான வருடாந்த கொடுப்பனவொன்று சம்பளத்திற்கு மேலதிகமாக வழங்கப்படும்.

4.2 பயிற்சித் தரத்தின் முதலாம் வருடத்தை திருப்தி கரமான முறையில் பூர்த்தி செய்யும் உத்தியோகத்தர் ஒருவர், இரண்டாம் வருடத்தில் தான் இதுவரையில் இருந்த சம்பள அளவீட்டின் அடுத்த சம்பளப் படியில் நிலைப்படுத்தப்படுவார் என்பதுடன், 4.1 இல் குறிப்பிடப்பட்டுள்ள கொடுப்பனவு இரண்டாம் வருடத்திற்கும் உரித்தாகும்.

4.3 2025.03.25 ஆம் திகதியிட்ட 10/2025 ஆம் இலக்க அரசாங்க நிர்வாகச் சுற்றறிக்கையின்படி,

இலங்கை தொழில்நுட்ப சேவையின் வானிலை அவதானிப்பாளர் / தொடர்பாடலாளர் தரம் III, II, மற்றும் I ஆகியவற்றுக்குரிய சம்பள அளவீடு ரூபா 52,250 - 10 x 800 - 11 x 1,190 - 10 x 1,320 - 10 x 1,350 - ரூபா 100,040.00 (MN 3 – 2025) ஆகும்.

4.4 பயிற்சியைத் திருப்திகரமான முறையில் பூர்த்தி செய்து பரீட்சையில் சித்தியடைந்ததன் பின்னர், இலங்கை தொழில்நுட்ப சேவையின் தரம் III இற்கு நியமிக்கப்பட்டதன் பின்பு, 2025.03.25 ஆம் திகதியிட்ட 10/2025 ஆம் இலக்க அரசாங்க நிர்வாகச் சுற்றறிக்கையின்படி, உரிய சம்பளத் தட்டில் நிலைப்படுத்துவதற்காக சம்பளப் பரிவர்த்தனைகள் மேற்கொள்ளப்படும். அதற்கமைய, உரிய சம்பளத் தட்டில் நிலைப்படுத்தி சம்பளம் வழங்குவதற்கு நடவடிக்கைகள் மேற்கொள்ளப்படும்.

5.0 சேவையில் அமர்த்துவதற்கான பொதுவான விதிகளும் நிபந்தனைகளும்:

5.1 நியமிக்கப்படும் எண்ணிக்கை மற்றும் நியமனம் நடைமுறைக்கு வரும் திகதி ஆகியவை நியமன அதிகாரியால் தீர்மானிக்கப்படும். ஏதேனும் ஒரு வெற்றிட எண்ணிக்கையை அல்லது அனைத்து வெற்றிடங்களையும் நிரப்பாமல் இருப்பதற்கான அதிகாரம் நியமன அதிகாரிக்கு உண்டு.

5.2 அரசாங்க சேவையின் நியமனங்களை ஆளுகின்ற பொதுவான நிபந்தனைகளுக்கும், இலங்கைச் சனநாயக சோசலிசக் குடியரசின் 1930/12 மற்றும் 2015.09.01 ஆம் திகதியிட்ட அதிவிசேட வர்த்தமானப் பத்திரிகையில் பிரசுரிக்கப்பட்ட இலங்கைத் தொழில்நுட்ப சேவைப் பிரமாணக் குறிப்பில் விதிக்கப்பட்டுள்ள, இனிமேல் விதிக்கப்படவுள்ள அல்லது திருத்தங்களுக்கும், நிறுவனக்கோவையின் ஏற்பாடுகளுக்கும், நிதிப் பிரமாணக் கோவையின் ஏற்பாடுகளுக்கும், 2310/29 ஆம் இலக்க மற்றும் 2022.12.14 ஆம் திகதியிட்ட அதிவிசேட வர்த்தமானப் பத்திரிகையில் பிரசுரிக்கப்பட்ட அரசாங்க சேவை ஆணைக்குழுவின் நடைமுறை விதிகளுக்கும் உட்பட்டு, தேர்ந்தெடுக்கப்படும் விண்ணப்பதாரர் ஒருவர் 02 வருட பயிற்சிக் காலத்தைப் பூர்த்தி செய்தல் வேண்டும்.

5.3 தேர்ந்தெடுக்கப்படும் விண்ணப்பதாரர்கள் தீவின் எந்தவொரு பகுதியிலும் சேவையாற்றக் கடமைப்பட்டவர்களாவர்.

5.4 கடமை நேரங்கள் எப்போதும் சாதாரண அலுவலக நேரங்களாக அமையாது என்பதுடன், பகல் மற்றும் இரவு ஆகிய இரு வேளைகளிலும் மற்றும் சனிக்கிழமை, ஞாயிற்றுக்கிழமை மற்றும் அரசாங்க விடுமுறை தினங்களிலும் அமையலாம். பணிப் பட்டியல்களுக்கு (Roster) அமைவாகவும் கடமையாற்ற நேரிடும்.

5.5 இரண்டு வருடப் பயிற்சியை முழுமையாகப் பூர்த்தி செய்வதாகவும், இரண்டு வருடப் பயிற்சியின் பின்னர் 05 வருடங்கள் திணைக்களத்தில் சேவையாற்றுவதாகவும் திணைக்களத்துடன் ஒப்பந்தமொன்றில் ஈடுபட வேண்டும் என்பதுடன், அவர் பயிற்சியின் ஆரம்பத் திகதிக்கு பின்னர் பயிற்சியைக் கைவிட்டால் அல்லது ஒப்பந்தக் காலத்தை திணைக்களத்தில் சேவையாற்றத் தவறினால், பயிற்சிக்காக அரசாங்கத்திற்குச் செலவான தொகையையும் ரூபா 250,000.00 கொண்ட செல்லுபடியாகும் தொகையையும் இலங்கைச் சனநாயக சோசலிசக் குடியரசுக்கு செலுத்துவதாக திணைக்களத்தினால் ஏற்றுக் கொள்ளப்பட்ட பிணையாளர்கள் இருவரின் சான்றளிப்புடன் கூடிய பிணைமுறியொன்றை பயிற்சி ஆரம்பிக்கப்படுவதற்கு முன்னர் எழுதி கையொப்பமிட வேண்டும்.

5.6 அரசு மொழி அல்லாத மொழிமூலமொன்றில் ஆட்சேர்ப்பு செய்யப்பட்ட உத்தியோகத்தார் ஒருவர், தகுதிகாண் காலத்திற்குள் அரசு மொழிப் பரீட்சையில் சித்தியடைதல் வேண்டும். குறிப்பிட்ட காலத்திற்குள் இப்பரீட்சையில் சித்தியடையத் தவறுதல், அடுத்த சம்பள அதிகரிப்பு பிற்போடப்படுவதற்கு ஏதுவாகும்.

5.7 நிரந்தர நியமனத் திகதியிலிருந்து 03 வருடங் களுக்குள் அரசாங்க நிர்வாகச் சுற்றறிக்கை இலக்கம் 18/2020 மற்றும் அதனுடன் தொடர்புடைய சுற்றறிக்கைகளுக்கு அமைய, உரிய அரசு கரும மொழித் தேர்ச்சியைப் பெற்றுக்கொள்ள வேண்டும் என்பதுடன், அவ்வாறான தேர்ச்சியைப் பெற்றுக் கொள்ளத்தவறின், அத்தேர்ச்சியைப் பெற்றுக் கொள்ளும் வரை சம்பள உயர்வு நிறுத்தப்படும்.

6.0 தகைமைகள் :

இலங்கை தொழில்நுட்பச் சேவையின் வானிலை அவதானிப்பாளர் / தொடர்பாடலாளர் பயிற்சித் தரத் திற்குப் பெற்றுக்கொள்வதற்காகப் பின்வரும் தகைமைகள் பொருந்தும்.

6.1 கல்வித் தகைமைகள் :

(a) மொழி அல்லது இலக்கியம், கணிதம் மற்றும் விஞ்ஞானம் ஆகிய பாடங்களில் திறமைச் சித்தியுடன் (Credit Pass) இரண்டு தடவைகளுக்கு மேற்படாத அமர்வுகளில் க.பொ.த. (சாதாரண தரம்) பரீட்சையில் 06 பாடங்களில் சித்தியடைந்திருத்தல்.

6.2 அனுபவம் :

(a) ஆரம்பக் கைத்தொழில் அல்லாத அல்லது அதற்கு மேற்பட்ட சேவை வகையைச் சார்ந்த, தொடர்புடைய துறையிலான நிரந்தர

திணைக்களப் பதவியொன்றில் ஆகக்குறைந்தது பத்து (10) வருடங்கள் செயற்திறனான மற்றும் திருப்திகரமான சேவை அனுபவத்தைக் கொண்டிருத்தல் வேண்டும்.

6.3 உடற்குதி மற்றும் மனத்தகுதி :

(a) ஒவ்வொரு விண்ணப்பதாரியும் இலங்கையின் எந்தவொரு பகுதியிலும் சேவையாற்றுவதற்கும், பதவியின் கடமைகளை நிறைவேற்றுவதற்கும் போதுமான உடல் மற்றும் மனத் தகுதியைக் கொண்டிருத்தல் வேண்டும்.

6.4 ஏனைய விபரங்கள் :

- பதவி நிரந்தரமாக்கப்பட்டிருத்தல் வேண்டும்.
- குறித்த திகதிக்கு முன்னையதாக அரசாங்க சேவையில் நிரந்தர, திணைக்களப் பதவியொன்றின் கீழ் குறைந்தது ஐந்து (05) வருடங்கள் செயற்திறனான மற்றும் திருப்திகரமான சேவைக்காலத்தைப் பூர்த்தி செய்திருத்தல் வேண்டும் என்பதுடன், அது திணைக்களத் தலைவரினால் சான்றளிக்கப்பட்டிருத்தல் வேண்டும்.
- சேவைக்கு நியமிப்பதற்கான எழுத்துப் பரீட்சைக்குத் தோற்றுவதற்குத் தேவையான தகைமைகளைப் பூர்த்தி செய்திருப்பதாக ஏற்றுக்கொள்ளப்படுவது, அதிகாரி தனது அனைத்து தகைமைகளையும் விண்ணப்பம் கோரும் அறிவித்தலில் குறிப்பிடப்பட்டுள்ள திகதிக்கு எவ்வகையிலேனும் முழுமையாகப் பூர்த்தி செய்திருந்தால் மாத்திரமேயாகும்.

7.0 பரீட்சை நடைமுறை :

7.1 இந்தப்பரீட்சை கொழும்பு நகரில் அமைக்கப்படும் பரீட்சை நிலையங்களில் மாத்திரம் நடத்தப்படுவதுடன், இது சிங்களம், தமிழ், ஆங்கில ஊடகங்களில் நடத்தப்படும். விண்ணப்பதாரியொருவர் தனக்குரிய ஒரு ஊடகத்தைத் தெரிவு செய்ய வேண்டும் என்பதுடன், பரீட்சைக்குரிய அனைத்து வினாத்தாள்களுக்கும் அந்த ஊடகத்திலேயே விடையளிக்க வேண்டும். விண்ணப்பித்த ஊடகத்தை பின்னர் மாற்றுவதற்கு அனுமதிக்கப்பட மாட்டாது. இப்பரீட்சை இரண்டு வினாத்தாள்களைக் கொண்டதாகும்.

பாடம்	பெறக்கூடிய மொத்தப் புள்ளிகள்	சித்தியடைவதற்குப் பெற வேண்டிய ஆகக்குறைந்த புள்ளி வீதம்	நேரம்
அடிப்படை கணித அறிவு வினாத்தாள்	100	40%	02 மணித்தியாலங்கள்
பதவிக்குரிய அடிப்படை அறிவு வினாத்தாள்	100	40%	02 மணித்தியாலங்கள்

7.2 பாடத்திட்டம்:

i. அடிப்படை கணித அறிவு வினாத்தாள் :

இயற்கணிதம், வடிவியல், திரிகோணமிதி ஆகிய பாடங்கள் தொடர்பான க.பொ.த. (சா/தர) மட்டத்திலான

I பகுதி - 40 பஸ்தேர்வு வினாக்கள். (புள்ளிகள் 2.5 x 40 = 100)

II பகுதி - கட்டுரை வடிவிலான விடைகள் எதிர்பார்க்கப்படும் ஒரு வினாத்தாளைக் கொண்டிருப்பதுடன், 07 வினாக்களுள் 05 வினாக்களுக்கு விடையளிக்க வேண்டும். (புள்ளிகள் 20 x 5 = 100)

ii. பதவிக்குரிய அடிப்படை அறிவு வினாத்தாள்:

கட்டுரை வடிவிலான விடைகள் எதிர்பார்க்கப்படும் ஒரு வினாத்தாளாகும். வழங்கப்படும் 07 வினாக்களுள் 05 வினாக்களுக்கு விடையளிக்க வேண்டும். (புள்ளிகள் 20 x 5 = 100)

7.3 பரீட்சை பெறுபேறுகள் :

எழுத்துப் பரீட்சையில் சித்தியடைந்து சாதாரண நேர்முகப்பரீட்சைக்குத் தகைமை பெற்ற விண்ணப்பதாரர்களின் எழுத்துப் பரீட்சைப் புள்ளிகளின் முன்னுரிமை அடிப்படையில், வெற்றிடங்களின் எண்ணிக்கைக்குச் சமனான எண்ணிக்கையிலானவர்களை உள்ளடக்கித் தயாரிக்கப்பட்ட பெறுபேற்றுப் பட்டியல் பரீட்சை ஆணையாளர் நாயகத்தினால் வானிலை அவதானிப்பு பணிப்பாளர் நாயகத்திற்கு வழங்கப்படும். அதன் பின்னர், வானிலை அவதானிப்பு பணிப்பாளர் நாயகத்தின் இணக்கப்பாடு பெறப்பட்டதும், அனைத்து விண்ணப்பதாரர்களினதும் பெறுபேறுகள் பரீட்சை ஆணையாளர் நாயகத்தினால் பரீட்சைத் திணைக்களத்தின் www.results.exams.gov.lk என்ற இணையத்தளத்தில் வெளியிடப்படுவதன் ஊடாக அல்லது தபால் மூலம் அறிவிக்கப்படும். பரீட்சை பெறுபேறுகள் சம்பந்தமாக பரீட்சை ஆணையாளர் நாயகத்தின் தீர்மானமே இறுதியான தீர்மானமாகும்.

8.0 தெரிவு நடைமுறை :

8.1 பரீட்சை ஆணையாளர் நாயகத்தினால் நடத்தப்படும் எழுத்துப் பரீட்சையின் பெறுபேறுகளுக்கு அமைய, அதிக புள்ளிகளைப் பெற்ற விண்ணப்பதாரர்களிலிருந்து, நிரப்ப எதிர் பார்க்கப்படும் வெற்றிடங்களின் எண்ணிக்கைக்குச் சமமான விண்ணப்பதாரர்களின் எண்ணிக்கை பெறுபேறுகளின் திறமை வரிசைக்கு (தகுதி அடிப்படையில்) ஏற்ப சேவைக்கு இணைத்துக் கொள்ளப்படுவர்.

8.2 தகைமைகளை உறுதிப்படுத்துவதற்காக நேர்முகப் பரீட்சையொன்று நடாத்தப்படும் என்பதுடன், நேர்முகப் பரீட்சைக்காகப் புள்ளிகள் எதுவும் வழங்கப்பட மாட்டாது.

9.0 நியமனம் :

9.1 பயிற்சித் தரத்திற்குத் தெரிவு செய்யப்படுபவர்கள் இரண்டு வருட பயிற்சியின் முடிவில் நடாத்தப்படும் பரீட்சையில் சித்தியடைந்த பின்னர், இலங்கை தொழில்நுட்பச் சேவையின் தரம் III இற்கு நியமிக்கப்படுவர். இப்பதவி நிரந்தரமானது மற்றும் ஓய்வூதியத் திட்டத்தைக் கொண்டதுடன், 1 வருட தகுதிகாண் காலத்திற்கு உட்பட்டதாகும்.

10.0 போலித் தகவல்களுக்கான தகைமை நீக்கம் / தண்டனை :

இப்பரீட்சைக்குத் தோற்றுவதற்கு ஏதேனும் ஒரு விண்ணப்பதாரிக்கு தகைமை இல்லை எனத் தெரியவந்தால் அல்லது சமர்ப்பிக்கப்பட்டுள்ள ஏதேனும் ஒரு தகவல் தவறானது எனத் தெரிந்தே சமர்ப்பிக்கப்பட்டுள்ளது அல்லது ஏதேனும் ஒரு முக்கிய விடயம் வேண்டுமென்றே மறைக்கப்பட்டுள்ளது எனத் தெரியவந்தால், பரீட்சை நடைபெறும் போதோ அல்லது பரீட்சையின் பின்னரோ அவரது விண்ணப்பதாரித்தகைமை இரத்துச் செய்யப்படலாம் என்பதுடன், சேவைக்கு இணைத்துக் கொள்ளப்பட்ட பின்னர் அது தெரியவந்தால் சேவையிலிருந்து நீக்கப்படவும் கூடும்.

11.0 விண்ணப்பங்களை அனுப்பி வைத்தல்:

பரீட்சைக் கட்டணம் ரூபா 600.00 ஆகும். பரீட்சைக் கட்டணத்தைச் செலுத்தும் போது, ஆன்லைன் (மார்க்கமுறை) கட்டமைப்பினால் வழங்கப்படும் கட்டணச் செலுத்துகை முறைகளின் கீழ் மாத்திரமே கட்டணத்தைச் செலுத்த வேண்டும்.

(i) எந்தவொரு வங்கி கடன் அட்டை மூலமாகவும் (Any Bank Credit Card)

(ii) இணையவழி செலுத்துகை வசதியைக் கொண்ட எந்தவொரு வங்கி பற்று அட்டை மூலமாகவும்

Any Bank Debit Card with the Facility of Internet Transactions))

(iii) இலங்கை வங்கி இணைய வங்கி முறைமை / Flex செயலி (Online Banking Method/ Flex App of Bank of Ceylon)

(iv) எந்தவொரு இலங்கை வங்கி கிளை மூலமாகவும் (Any Branch of the Bank of Ceylon)

குறிப்பு:-

(a) மேற்குறிப்பிட்ட முறைகளின் மூலம் செலுத்துகைகளை மேற்கொள்ளும் விதம் பற்றிய அறிவுறுத்தல்கள், இணையத்தளத்தில் பரீட்சை தொடர்பான தொழில்நுட்ப அறிவுறுத்தல்களின் கீழ் வெளியிடப்பட்டுள்ளன.

(b) செலுத்துகை கிடைக்கப்பெற்றமை தொடர்பில் குறுஞ்செய்தி (SMS) மூலமாக அல்லது மின்னஞ்சல் செய்தி மூலமாக அறிவிக்கப்படும். பரீட்சைக் கட்டணத்திற்கான முழுத் தொகையும் செலுத்தப்பட வேண்டும் என்பதுடன், பரீட்சைக் கட்டணத்தை குறைவாக அல்லது அதிகமாகச் செலுத்தியுள்ள விண்ணப்பதாரர்களின் விண்ணப்பங்கள் நிராகரிக்கப்படும். மேற்குறிப்பிட்ட செலுத்துகை முறைகளின் மூலம் பரீட்சைக் கட்டணத்தைச் செலுத்தும் போது ஏற்படும் தவறுகள் சம்பந்தமாக இலங்கை பரீட்சைத் திணைக்களம் பொறுப்பேற்க மாட்டாது.

(c) பரீட்சைக்காகச் செலுத்தப்பட்ட பணம் எக்காரணம் கொண்டும் மீளச் செலுத்தப்பட மாட்டாது அல்லது வேறொரு பரீட்சைக்காக மாற்றீடு செய்யப்பட மாட்டாது.

11.1 இதற்கான விண்ணப்பப்பத்திரம் இலங்கை பரீட்சைத் திணைக்களத்தின் www.doenets.lk என்ற இணையத் தளத்தில் "Our Services" என்பதன் கீழ் உள்ள "Online Application – Recruitment Exams" ஊடாக வெளியிடப்பட்டுள்ளதுடன், விண்ணப்பங்களை ஆன்லைன் (மார்க்கமுறை) மூலமாக மாத்திரமே சமர்ப்பிக்க முடியும். ஆன்லைன் மூலமான விண்ணப்பங்களை ஏற்றுக்கொள்வது 2026, யூலை மாதம் 13 ஆம் திகதி மு.ப 9.00 மணிக்கு ஆரம்பமாவதுடன், 2026 ஆகஸ்ட் மாதம் 13 ஆம் திகதி பி.ப 9.00 மணியுடன் நிறைவடையும்.

❖ அதிகாரிகள் விண்ணப்பப்பத்திரத்தின் பிரதி யொன்றைத் தமது தனிப்பட்ட கோப்பில் (Personal File) உட்படுத்துவதற்காக நிறுவனத் தலைவர்களிடம் ஒப்படைக்க வேண்டும் என்பதுடன், நேர்முகப்பரீட்சைக்கு அழைக்கப்படும் சந்தர்ப்பத்தில் நிறுவனத்

தலைவரினால் சான்றளிக்கப்பட்ட விண்ணப்பப்பத்திரத்தின் பிரதி மற்றும் சேவையை உறுதிப்படுத்தும் கடிதம் என்பவற்றைச் சமர்ப்பிக்க வேண்டும்.

❖ விண்ணப்பங்களை அனுப்பி வைப்பதை இறுதித் திகதி வரை தாமதப்படுத்துவதால் ஏற்படும் எவ்விதமான பாதகமான சூழ்நிலைகளையும் விண்ணப்பதாரரே எதிர்கொள்ள வேண்டும்.

11.2 தோற்றுகின்ற மொழிமூலத்தை பின்னர் மாற்று வதற்கு அனுமதி வழங்கப்பட மாட்டாது என்பதால், விண்ணப்பப் பத்திரத்தை சரியாகப் பூர்த்தி செய்தல் வேண்டும்.

11.3 தெரிவு செய்யப்படுபவர்களுக்கான நியமனக் கடிதங்கள் விண்ணப்பப்பத்திரத்தில் குறிப்பிடப்படும் முதலாலெழுத்துக்களுடனான பெயருக்கு மாத்திரமே வழங்கப்படும் என்பதால், பெயரைச் சரியாகக் குறிப்பிட வேண்டும்.

11.4 ஆன்லைன் (Online) பரீட்சை விண்ணப்பப் பத்திரத்தை ஆங்கில மொழியில் மாத்திரமே பூர்த்தி செய்ய வேண்டும்.

11.5 ஆன்லைன் (Online) மூலம் சமர்ப்பிக்கப்பட்ட மென்பிரதி (Soft copy) செல்லுபடியாகும் விண்ணப்பப்பத்திரமாக திணைக்களத்தினால் ஏற்றுக் கொள்ளப்பட்டதா / இல்லையா என்பது, முறைமையினுள் (System) பிரவேசிப்பதற்குப் பயன்படுத்தப்பட்ட கைபேசி இலக்கத்திற்கு குறுஞ்செய்தி (SMS) மூலமாக அல்லது மின்னஞ்சல் (E-mail) முகவரிக்கு அறிவிக்கப்படும். ஆன்லைன் விண்ணப்பப்பத்திரத்தைப் பூர்த்தி செய்வதற்கு முன்னர், பரீட்சைக்கு விண்ணப்பப்பதற்காகத் தயாரிக்கப்பட்டுள்ள அறிவுறுத்தல் பத்திரத்தை (Instruction sheet) பதிவிறக்கம் செய்து கொள்ளுங்கள். விண்ணப்பப்பத்திரத்தைப் பூர்த்தி செய்யும் போது அந்த அறிவுறுத்தல்களைச் சரியாகப் பின்பற்றுங்கள். விண்ணப்பப்பத்திரத்தின் அச்சிடப்பட்ட பிரதியைப் (Printed copy) பெற்றுக் கொண்டதன் பின்னர், அதில் மேற்கொள்ளப்படும் எவ்வித திருத்தங்களும் செல்லுபடியாகும் திருத்தங்களாகக் கருதப்பட மாட்டாது. பூர்த்தி செய்யப்படாத விண்ணப்பப்பத்திரங்கள் எவ்வித அறிவித்தலும் இன்றி நிராகரிக்கப்படும்.

12.0 பரீட்சை அனுமதிப் பத்திரங்கள்:

வர்த்தமானி அறிவித்தலில் குறிப்பிடப்பட்டுள்ள தகைமைகளைக் கொண்டவர்கள் மாத்திரமே விண்ணப்பித்துள்ளனர் என்ற முன்கூட்டிய அனுமானத்தின் அடிப்படையில், விண்ணப்பங்கள் ஏற்றுக் கொள்ளப்படும் இறுதித் திகதிக்கு அல்லது அதற்கு முன்னர் உரிய பரீட்சைக் கட்டணத்தைச் செலுத்தி, சரியாகப் பூர்த்தி செய்யப்பட்ட விண்ணப்பங்களைச்

சமர்ப்பித்துள்ள விண்ணப்பதாரர்களுக்கு மாத்திரம் பரீட்சை ஆணையாளர் நாயகத்தினால் ஆன்லைன் (Online) மூலமாக மாத்திரமே அனுமதிப் பத்திரங்கள் வெளியிடப்படும். பரீட்சை அனுமதிப் பத்திரங்கள் வெளியிடப்பட்டவுடன், அது பற்றிய விபரம் இலங்கை பரீட்சைத் திணைக்களத்தினால் இணையத்தள அறிவித்தல் ஊடாக / விண்ணப்பதாரர்களுக்கு குறுஞ்செய்தி (SMS) மூலமாக அறிவிக்கப்படும். தனது அனுமதிப் பத்திரம் கிடைக்கப் பெறாத விண்ணப்பதாரர் எவரேனும் இருப்பின், அறிவித்தலில் குறிப்பிட்டுள்ளவாறு அது குறித்து இலங்கை பரீட்சைத் திணைக்களத்தின் நிறுவனசார் பரீட்சை ஒழுங்கமைப்பு கிளையிடம் வினவ வேண்டும். அவ்வாறு வினவும் போது, விண்ணப்பதாரர் தான் விண்ணப்பித்த பரீட்சையின் பெயர், விண்ணப்பதாரரின் முழுப் பெயர், தேசிய ஆளடையாள அட்டை எண் மற்றும் முகவரி ஆகியவற்றைச் சரியாகக் குறிப்பிட்டுத் தயாரித்த கோரிக்கைக் கடிதத்தை, இணையத்தள அறிவித்தலில் குறிப்பிடப்பட்டுள்ள மின்னஞ்சல் முகவரிக்கு அனுப்புதல் வேண்டும். அவ்வாறு அனுப்பும் போது, பரீட்சைத் திணைக்களத்தினால் கோரப்படும் ஏதேனும் ஒரு தகவலை உறுதிப்படுத்துவதற்காகப் பூர்த்தி செய்யப்பட்ட விண்ணப்பப்பத்திரத்தின் நிழற்படப் பிரதி (Photo copy) மற்றும் பரீட்சைக் கட்டணம் செலுத்திப் பெற்றுக்கொண்ட பற்றுச் சீட்டின் நிழற்படப் பிரதி என்பவற்றைத் தம்வசம் வைத்திருப்பது பிரயோசனமாக இருக்கும். அனுமதிப் பத்திரத்தைப் பரிசோதித்துப் பார்த்து, அதில் திருத்தங்கள் ஏதேனும் இருப்பின், முன்கூட்டியே பரீட்சைத் திணைக்களத்தைத் தொடர்புகொண்டு விண்ணப்பப்பத்திரத்திற்கு அமைய உரிய திருத்தங்களை மேற்கொண்டு கொள்ள வேண்டும். பரீட்சை மண்டபத்தில் / நேர்முகப்பரீட்சையின் போது திருத்தங்களுக்காக முன்வைக்கப்படும் கோரிக்கைகள் கவனத்திற் கொள்ளப்பட மாட்டாது.

13.0 பரீட்சைக்குத் தோற்றுதல் :

13.1 இந்தப்பரீட்சை 2026, ஒற்றோபர் மாதத்தில் கொழும்பில் பரீட்சைத் திணைக்களத்தினால் சிங்களம், தமிழ் மற்றும் ஆங்கிலம் ஆகிய ஊடகங்களில் நடாத்தப்படும்.

13.2 பரீட்சார்த்திகள் பரீட்சைக்குத் தோற்றுவதற்கு முன்னர் அனுமதிப் பத்திரத்தில் தங்களது கையொப்பத்தை உறுதிப்படுத்திக் (சான்றொப்பம்) கொள்ள வேண்டும். பரீட்சை நிலையத்தின் போது பரீட்சை மண்டப மேற்பார்வையாளரிடம் (சாலாதிபதி) தங்களது கையொப்பம் உறுதிப் படுத்தப்பட்ட அனுமதிப் பத்திரத்தைச் சமர்ப்பிக்க வேண்டும் என்பதுடன், அவ்வாறின்றி பரீட்சைக்குத் தோற்றுவதற்கு உங்களுக்கு அனுமதி வழங்கப்பட மாட்டாது. மேலும், பரீட்சார்த்தியொருவர் தனக்கு ஒதுக்கப்பட்டுள்ள பரீட்சை நிலையத்திலேயே பரீட்சைக்குத் தோற்ற வேண்டும்.

13.3 பரீட்சை நடாத்துகை சம்பந்தமாக பரீட்சை ஆணையாளர் நாயகத்தினால் விதிக்கப்படும்

விதிமுறைகளுக்கு பரீட்சார்த்திகள் கட்டுப்பட வேண்டும். அவ்விதிமுறைகளை மீறினால், பரீட்சை ஆணையாளர் நாயகத்தினால் விதிக்கப்படும் தண்டனைக்கு பரீட்சார்த்தி உட்பட நேரிடும்.

14.0 பரீட்சார்த்திகளின் ஆளடையாளம் :

❖ பரீட்சார்த்திகள் பரீட்சை மண்டபத்தினுள் தாம் தோற்றுக்கின்ற ஒவ்வொரு பாடத்திற்காகவும் மண்டப மேற்பார்வையாளர் (சாலாதிபதி) திருப்தியடையும் வகையில் தங்களது ஆளடையாளத்தை உறுதிப்படுத்த வேண்டும். அதற்காக பின்வரும் ஆவணங்கள் மாத்திரமே செல்லுபடியாகும்.

- i. தேசிய ஆளடையாள அட்டை (National Identity Card)
- ii. செல்லுபடியாகும் வெளிநாட்டு கடவுச்சீட்டு (Valid Foreign Passport)
- iii. செல்லுபடியாகும் இலங்கை சாரதி அனுமதிப் பத்திரம் (Valid Sri Lankan Driving License)

மேலும், பரீட்சார்த்திகள் தங்களின் அடையாளத்தை உறுதிப்படுத்திக் கொள்ளக் கூடிய வகையில் முகத்தை மூடாமலும், மின்னணுத் தொடர்பாடல் சாதனங்களை அணியவில்லை என்பதை உறுதிப்படுத்திக் கொள்ளக் கூடிய வகையில் இரு காதுகளையும் மூடாமலும் பரீட்சை மண்டபத்தினுள் பிரவேசிக்க வேண்டும். அதற்கு இணங்காத விண்ணப்பதாரர்கள் பரீட்சை மண்டபத்தினுள் அனுமதிக்கப்பட மாட்டார்கள். அத்துடன், பரீட்சை மண்டபத்தினுள் பிரவேசித்த முனையிலிருந்து பரீட்சை முடிவடைந்து அங்கிருந்து வெளியேறும் வரை முகம் மற்றும் இரு காதுகளையும் மூடாமல் இருத்தல் வேண்டும்.

15.0 இதில் குறிப்பிடப்படாத ஏதேனும் விடயங்கள் இருப்பின், அது குறித்து வானிலை அவதானிப்பு பணிப்பாளர் நாயகத்தினால் தீர்மானிக்கப்படும். அனைத்து விண்ணப்பதாரர்களும் இந்த வர்த்தமானிப் பத்திரிகையில் குறிப்பிடப்பட்டுள்ள பொதுவான பரீட்சை விதிமுறைகளுக்கு இணங்கச் செயற்படக் கடமைப்பட்டுள்ளனர்.

16.0 சிங்கள மற்றும் தமிழ் மொழிகளில் வெளியிடப்படும் இந்த அறிவித்தலின் மொழிப் பாடங்களுக்கு இடையே ஏதேனும் முரண்பாடுகள் அல்லது இணக்கமற்ற தன்மைகள் காணப்படின், அத்தகைய சந்தர்ப்பங்களில் சிங்கள மொழிமூல அறிவித்தலுக்கு அமைய நடவடிக்கை எடுக்கப்படும்.

ஏ.எல்.கே.விஜேமான்னகே
பணிப்பாளர் நாயகம்
வானிலை அவதானிப்புத் திணைக்களம்.

வானிலை அவதானிப்புத் திணைக்களம்,
பௌத்தாலோக மாவத்தை,
கொழும்பு 07,
2026, யூலை 06.